

## جناب گڈکری نے ”پریٹن پرو - گرینڈ فنا لے“ کے دوسرے دن راج پتھ لان کا دورہ کیا

Posted On: 24 OCT 2017 8:07PM by PIB Delhi

نئی دہلی، 24 اکتوبر-سڑک ٹرانسپورٹ، شاہراہوں اور جہاز رانی کے وزیر جناب نتن گڈکری نے آج ”پریٹن پرو-گرینڈ فنا لے“ کے دوسرے دن نئی دہلی کے راج پتھ لان کا دورہ کیا۔ اس موقع پر سیاحت کے وزیر مملکت (آزادانہ چارج) جناب کے جے الفونس بھی موجود تھے۔ وزارت سیاحت، دوسری مرکزی وزارتوں، ریاستی حکومتوں اور شرکا کے اشتراک سے 5 سے 25 اکتوبر 2017 تک سیاحت کی ملک گیر تقریب ”پریا ورن پرو“ کا اہتمام کر رہی ہے۔

اس موقع پر خطاب کرتے ہوئے جناب نتن گڈکری نے کہا کہ ”پریٹن پرو“، وزارت سیاحت کی دوسری مرکزی وزارتوں، ریاستی حکومتوں اور شرکا کے اشتراک سے ایک منفرد پہل ہے۔ انہوں نے کہا کہ ”پریٹن پرو“ کو دوسری مرکزی وزارتوں اور ریاستی حکومتوں سے جو اس موقع پر متعدد سرگرمیوں اور تقریبات کا انعقاد کر رہی ہیں کا فی پرجوش رد عمل حاصل ہوا ہے۔

گرینڈ فنا لے کے دوسرے دن ملک کی مختلف ریاستوں / مرکز کے زیر انتظام علاقوں سے آئے ٹروپ کے ذریعہ شاندار ثقافتی کارکردگی دیکھنے کو ملی۔ دوپہر میں کرناٹک کے ٹروپ نے جگلنگ پیش کیا، منی پور کے گروپ نے راس لیلہ، دھول چولن، مہاراشٹر کے ٹروپ نے بھوپالی تے بھیروی، چھتیس گڑھ کے ٹروپ نے پنڈوانی، اتر پردیش کے ٹروپ نے اودھی / بھوجپوری لوک گیت اور پنجاب کے ٹروپ نے بھنگڑا پیش کیا۔ شام میں سودیش درشن کے لئے رامائن اور بدھسٹ سرکٹوں / ڈیش بورڈ میں سہو لیاٹ شروع کی گئیں۔ پرشانت اور نشانت ملک (نشانت برادران) نے ”دھروپد راگ“ اور شما لی زون نے ثقافتی مرکز نے رقص پر مبنی ثقافتی پروگرام پیش کیا۔

کل پریٹن پرو کے گرینڈ فنا لے کی سرکاری طور پر اختتامی تقریب کے دن خزانہ اور کارپوریٹ امور کے وزیر جناب ارون جیٹلی مہمان خصوصی ہوں گے۔ اس موقع پر جناب کے جے الفونس بھی موجود ہوں گے۔ دوپہر میں مختلف ریاستوں / مرکز کے زیر انتظام کے گروپ اپنا ثقافتی پروگرام پیش کریں گے۔ آسام کا گروپ ’بیہو‘ پیش کرے گا، دمن اور دیو کا گروپ مچھی رقص پیش کرے گا، آندھرا پردیش کا گروپ کچی پوڈی، راجستھان کا گروپ چاری اور جھومر، تمل ناڈو کا گروپ کر اکنم تھپا ٹرم، جموں و کشمیر کا گروپ کشمیری رقص اور تلنگانہ کا گروپ پیرینی پیش کرے گا۔ شام میں محترمہ سویتا دیوی ’بنا رس گھرانے کی پورب انگ گائیگی‘ پیش کریں گی جس کے بعد شما لی زون کے کلچرل سینٹر کے ذریعہ رقص و موسیقی پر مبنی ثقافتی پروگرام پیش کیا جائے گا۔

پریٹن پرو کے بیسویں دن کی جھلکیوں میں نئی دہلی میں منعقدہ ’ذمہ دار اور دیہی سیاحت‘ پر مبنی ورک شاپ کا اہتمام شامل ہے۔

روزہ پریٹن پرو کے شاندار اختتامی پروگرام (گرینڈ فنا لے) کے طور پر 23 سے 25 اکتوبر 2017 تک 21 نئی دہلی کے راج پتھ لان پر (رفیع مارگ سے جن پتھ کے درمیان) تین روزہ تقریب کا انعقاد کیا گیا ہے۔ یہ تقریب، ثقافتی پیش کش، کرافٹ بازار، مختلف کھانے پینے کے فوڈ کورٹ اور دیگر رابطہ جاتی سرگرمیاں سمیت تینوں دن دوپہر 2 بجے سے رات 10 بجے تک عوام کے لئے کھلی رہیں گی جو مختلف تقریبات کی جانب ناظرین کو متوجہ کریں گی۔

فوڈ کورٹ میں ریاستوں / مرکز کے زیر انتظام علاقوں کے ذریعہ 50 اسٹال لگائے گئے ہیں جہاں نیشنل ایسوان آف اسٹریٹ وینڈرس آف انڈیا (این اے ایس وی آئی) کے علاوہ انسٹی ٹیوٹ آف ہوٹل مینجمنٹ اور آئی ٹی ڈی سی کے ذریعہ انواع و اقسام کی خوردنی اشیاء پیش کی جا رہی ہیں۔ کرافٹ میلے میں 50 اسٹال لگائے گئے ہیں جہاں ریاستی حکومتیں اور وزارت ٹیکسٹائل، ہینڈی کرافٹ اور ہینڈلوم کے ڈیولپمنٹ کمشنروں کی وساطت سے ملک کی مختلف

دستکاری اور ہتھ کرگاہ مصنوعات پیش کر رہی ہیں - میلے میں ہر ایک ریاست کا ریا ستی پولین ہے جس میں وہ اپنی سیاحتی مصنوعات اور سیاحتی مقامات پیش کر رہے ہیں - ملک کی مختلف ریاستوں/ مرکز کے زیر انتظام علاقوں سے آئے ٹروپ کے ذریعہ دوپہر 1 بجے سے شام ساڑھے 4 بجے تک ثقافتی پروگرام پیش کئے جا رہے ہیں۔

پریٹن پرو کو دوسری مرکزی وزارتوں اور ریاستی حکومتوں کی جانب سے جو مختلف سرگرمیاں اور تقریبات پیش کر رہی ہیں، کا فی پر جوش رد عمل حاصل ہو رہا ہے، اس پر مبنی رپورٹیں موصول ہوئی ہیں - اس تقریب کی پورے ملک میں توسیع ہوئی ہے جس کی جانب کثیر تعداد میں لوگ متوجہ ہو رہے ہیں -









\*\*\*

م ن- ش س- م ح  
UNO 5321

(Release ID: 1506906) Visitor Counter : 3

